

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസിതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ അഷ്ടമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാത്സമേത ശ്രീരാമചന്ദ്ര പരബ്രഹ്മണേ നമഃ

॥ അഷ്ടമഃ സർഗഃ ॥

മാൽയവതോ യുദ്ധം പരാജയശ്ച സുമാലിപ്രഭൃതീനാം രക്ഷസാം
രസാതലേ പ്രവേശഃ

ഹന്യമാനേ ബലേ തസ്മിൻ
പദ്മനാഭേന പുഷ്പതഃ |
മാൽയവാൻ സന്നിവൃത്തോഽഥ
വേലാമേത്യ ഇവാർണവഃ || 7.8.1 ||

സംരക്തനയനഃ ക്രോധാ -
ചലൻമൗലിർനിശാചരഃ |
പദ്മനാഭമിദം പ്രാഹ
വചനം പുരുഷോത്തമം || 7.8.2 ||

നാരായണ ന ജാനീഷേ
ക്ഷാത്രധർമം പുരാതനം |
അയുദ്ധമനസോ ഭീതാ -
നസ്താൻ ഹംസി യഥേതരഃ || 7.8.3 ||

പരാങ്മുഖവധം പാപം
യഃ കരോതി സുരേശ്വര |
സ ഹന്താ ന ഗതഃ സ്വർഗം
ലഭതേ പുണ്യകർമണാം || 7.8.4 ||

യുദ്ധശ്രദ്ധാഥവാ ത്യേന്തി
 ശംഖചക്രഗദാധര |
 അഹം സ്ഥിത്യേന്തി പശ്യാമി
 ബലം ദർശയ യത് തവ || 7.8.5 ||

മാൽയവന്തം സ്ഥിതം ദൃഷ്ട്വാ
 മാൽയവന്തമിവാചലം |
 ഉവാച രാക്ഷസേന്ദ്രം തം
 ദേവരാജാനുജോ ബലീ || 7.8.6 ||

യുഷ്മത്തോ ഭയഭീതാനാം
 ദേവാനാം വൈ മയാഭയം |
 രാക്ഷസോത്സാദനം ദത്തം
 തദേതദനുപാൽയതേ || 7.8.7 ||

പ്രാണൈരപി പ്രിയം കാർയം
 ദേവാനാം ഹി സദാ മയാ |
 സോഹം വോ നിഹനിഷ്യാമി
 രസാതലഗതാനപി || 7.8.8 ||

ദേവദേവം ബ്രുവാണം തം
 രക്താംബുരുഹലോചനം |
 ശക്ത്യാ ബിഭേദ സക്രൂദ്ധോ
 രാക്ഷസേന്ദ്രോ ഭുജാന്തരേ || 7.8.9 ||

മാൽയവദ്ഭുജനിർമുക്താ
 ശക്തിർഘണ്ടാകൃതസ്ത്വനാ |
 ഹരേരൂരസി ബഭ്രാജ
 മേഘസ്ഥേവ ശതഹ്രദാ || 7.8.10 ||

തതസ്താമേവ ചോത്കൃഷ്യ
 ശക്തിം ശക്തിധരപ്രിയഃ |
 മാൽയവന്തം സമുദ്ദിശ്യ
 ചികേഷപാംബുരുഹേക്ഷണം || 7.8.11 ||

സ്തന്നോത്സൃഷ്ടേവ സാ ശക്തി -
 ര്ഗോവിനകരനിഃസൃതാ |
 കാക്ഷന്തീ രാക്ഷസം പ്രായാ -
 ന്മഹോൽകേവാഞ്ജനാചലം || 7.8.12 ||

സാ തസ്യോരസി വിസ്തീർണ്ണേ
 ഹാരഭാരാവഭാസിതേ |
 ആപതദ് രാക്ഷസേന്ദ്രസ്യ
 ഗിരികുട ഇവാശനിഃ || 7.8.13 ||

തയാ ഭിന്നതനുത്രാണഃ
 പ്രാവിശദ് വിപുലം തമഃ |
 മാൽയവാൻ പുനരാശ്വസ്ത -
 സ്തസ്ഥൗ ഗിരിരിവാചലഃ || 7.8.14 ||

തതഃ കാലായസം ശൂലം
 കണ്ടകൈർബഹുഭിശ്ചിതം |
 പ്രഗൃഹ്യാഭ്യഹനദ് ദേവം
 സ്തനയോരന്തരേ ദൃഢം || 7.8.15 ||

തഥൈവ രണരക്തസ്തു
 മുഷ്ടിനാ വാസവാനുജം |
 താഡയിത്യാ ധനുർമാത്ര -
 മപക്രാന്തോ നിശാചരഃ || 7.8.16 ||

തതോബ്ബരേ മഹാഽരബ്ബഃ
 സാധുസാധിതി ചോത്ഥിതഃ |
 ആഹത്യ രാക്ഷസോ വിഷ്ണുഃ
 ഗരുഡം ചാപ്യതാഡയത് || 7.8.17 ||

വൈനതേയസ്തതഃ ക്രുദ്ധഃ
 പക്ഷവാതേന രാക്ഷസം |
 വ്യപോഹദ് ബലവാൻ വായുഃ
 ശുഷ്കപർണചയം യഥാ || 7.8.18 ||

ദ്വിജേന്ദ്രപക്ഷവാതേന
 ദ്രാവിതം ദൃശ്യ പൂർവജം |
 സുമാലീ സ്വബലൈഃ സാർധം
 ലങ്കാമഭിമുഖോ യയൗ || 7.8.19 ||

പക്ഷവാതബലോദ്ഭൂതോ
 മാൽയവാനപി രാക്ഷസഃ |
 സ്വബലേന സമാഗമ്യ
 യയൗ ലങ്കാം ഹ്രിയാ വൃതഃ || 7.8.20 ||

ഏവം തേ രാക്ഷസാ രാമ
 ഹരിണാ കമലേക്ഷണ |
 ബഹുശഃ സംയുഗേ ഭഗ്നാ
 ഹതപ്രവരനായകാഃ || 7.8.21 ||

അശക്നുവന്തസ്തേ വിഷ്ണുഃ
 പ്രതിയോദ്ധുഃ ബലാർദിതാഃ |
 ത്യക്ത്വാ ലങ്കാം ഗതാ വന്തും
 പാതാലം സഹപത്തയഃ || 7.8.22 ||

സുമാലിനം സമാസാദ്യ
 രാക്ഷസം രഘുസത്തമ |
 സ്ഥിതാഃ പ്രഖ്യാതവീരയാസ്തേ
 വംശേ സാലകടങ്കടേ || 7.8.23 ||

യേ ത്വയാ നിഹതാസ്തേ തു
 പൗലസ്ത്യാ നാമ രാക്ഷസാഃ |
 സുമാലീ മാൽയവാൻ മാലീ
 യേ ച തേഷാം പുരഃസരാഃ |
 സർവ ഏതേ മഹാഭാഗാ
 രാവണാദ് ബലവത്തരാഃ || 7.8.24 ||

ന ചാൻയോ രാക്ഷസാൻ ഹന്താ
 സുരാരിൻ ദേവകണ്ടകാൻ |
 ഋതേ നാരായണം ദേവം
 ശംഖചക്രഗദാധരം || 7.8.25 ||

ഭവാൻ നാരായണോ ദേവ -
 ശ്ചതുർബാഹുഃ സനാതനഃ |
 രാക്ഷസാൻ ഹന്തുമുത്പന്നോ
 ഹൃജയുഃ പ്രഭുരവ്യയഃ || 7.8.26 ||

നഷ്ടധർമവ്യവസ്ഥാനാം
 കാലേ കാലേ പ്രജാകരഃ |
 ഉത്പദ്യതേ ദസ്യുവധേ
 ശരണാഗതവത്സലഃ || 7.8.27 ||

ഏഷാ മയാ തവ നരാധിപ രാക്ഷസാനാ -
 മുത്പത്തിരദ്യ കമിതാ സകലാ യമാവത് |

ഭൂയോ നിബോധ രഘുസത്തമ രാവണസ്യ
 ജൻമപ്രഭാവമതുലം സസുതസ്യ സർവം || 7.8.28 ||

ചിരാത് സുമാലീ വ്യചരദ് രസാതലം
 സ രാക്ഷസോ വിഷ്ണുഭയാർദിതസ്കദാ |
 പുത്രൈശ്ച പൗത്രൈശ്ച സമൻവിതോ ബലീ
 തതസ്തു ലങ്കാമവസദ് ധനേശ്വരഃ || 7.8.29 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 ഉത്തരകാണ്ഡേ അഷ്ടമഃ സർഗഃ ||